

विद्याभवन , बालिका विद्यापीठ , लखीसराय

विषय-हिंदी व्याकरण
वर्ग-पंचम

दिनांक-03/02/2020
वर्ग-शिक्षिका— नीतू कुमारी

पाठ-5

सुप्रभात बच्चों ,

पिछली कक्षा में आपने लिंग भेद पढ़े आज आपको पुल्लिंग और स्त्रीलिंग के बारे में जानना है। जो इस प्रकार है:—

पुल्लिंग:— जो शब्द पुरुष जाति का बोध कराते हैं, वे पुल्लिंग कहते हैं।



जैसे:- माली, सेवक, नौकर, राजा, कवि, चूहा, गायक, सेठ आदि पुल्लिंग शब्दों के कुछ उदाहरण हैं।

स्त्रीलिंग:— जो शब्द स्त्री जाति का बोध कराते हैं, वे स्त्रीलिंग कहलाते हैं।



जैसे:- मालिन, नौकरानी, रानी, कवियित्री, चुहिया, गायिका, सेठानी आदि स्त्रीलिंग शब्द के कुछ उदाहरण हैं।

लिंग सम्बंधी विशेष बातें

*कुछ जीव-जंतुओं के नाम सदैव स्त्रीलिंग होते हैं। **जैसे:**— चील, कोयल, मक्खी, लोमड़ी, गिलहरी, छिपकली, तितली, मैना आदि।

*कुछ जीव-जंतुओं के नाम सदैव पुल्लिंग होते हैं। **जैसे:**— खरगोश, भालू, कौआ, गेंडा, मच्छर, कछुआ, चीता, भेड़िया, आदि।

*कुछ पेड़ों के नाम स्त्रीलिंग होते हैं। **जैसे:**— इमली, लीची, नाशपाती, नारंगी आदि।

*कुछ पेड़ों के नाम पुल्लिंग होते हैं। **जैसे:**— आम, जामुन, पीपल, नीम आदि।

*खाने-पीने की कुछ चीजों के नाम स्त्रीलिंग होते हैं। **जैसे:**— खीर, रोटी, चटनी, चाट, खिचड़ी, चाय, कॉफी, शरबत आदि।

*खाने-पीने की कुछ चीजों के नाम पुल्लिंग होते हैं। **जैसे:**— दही, भात, हलवा, घी, तेल आदि।

*नदियों के नाम स्त्रीलिंग होते हैं। **जैसे:**— गंगा, यमुना, नर्मदा आदि ('ब्रह्मपुत्र' को छोड़कर)

*ऋतुओं के नाम स्त्रीलिंग होते हैं। **जैसे:**— सर्दी, गर्मी, वर्षा, आदि।

आज के लिए इतना ही, शेष अगली कक्षा में।

गृहकार्य :-

नीचे लिखे शब्दों के सामने लिखिए कि वे स्त्रीलिंग हैं या पुल्लिंग:-

- | | |
|-----------------|-----------------|
| (क) रोटी _____ | (ख) यमुना _____ |
| (ग) चश्मा _____ | (घ) नाक _____ |
| (ङ) सर्दी _____ | (च) शेर _____ |
| (छ) कवि _____ | (ज) जीभ _____ |